

हरिभूमि

जशपुर-रायगढ़ भूमि

बिलासपुर, शनिवार, 27 दिसंबर 2025

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

4

अटल परिसर आने वाली पीढियों को राष्ट्रसेवा और लोक कल्याण के मूल्यों से जोड़ेंगे: सीएम



तापमान



अधिकतम 18.2 डिग्री

न्यूनतम 6.2 डिग्री

खबर संक्षेप

सीड ड्रिल द्वारा गेहूँ को कतार में बोनी किया गया



जशपुरनगर। मुख्यमंत्री विष्णुदेव साय के निर्देशानुसार जिले के किसानों को आधुनिक कृषि के लिए कृषि विभाग द्वारा तकनीकी मार्गदर्शन दिया जा रहा है और छत्तीसगढ़ शासन की योजनाओं से लाभान्वित करने का निरंतर सार्थक प्रयास किया जा रहा है। इसी कड़ी में विगत दिवस कृषि विभाग एवं कृषि विज्ञान केंद्र जशपुर के तकनीकी मार्गदर्शन से कुनकुरी विकास खंड के ग्राम खुटगांव में वैज्ञानिक पद्धति से सीड ड्रिल द्वारा फसल बोनी का कतार बोनी द्वारा लगाया गया और पीसीबी कल्चर का उपयोग किया गया।

प्रभावित परिजन हेतु 4 लाख की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जनहानि के एक मामले में प्रभावित परिजन को आरबीसी 6-4 के तहत 04 लाख रुपए की आर्थिक सहायता अनुदान राशि की स्वीकृति दी है। सन्ना तहसील अंतर्गत ग्राम चटकपुर निवासी स्व. विरंती गयार का सांप के काटने से 29 जुलाई 2025 को मृत्यु हो गई। मृतिका के निकटतम वारिस उनके पति लक्ष्मण गयार हेतु 04 लाख रुपए की आर्थिक सहायता अनुदान राशि स्वीकृत की गई है।

पूर्व प्रधानमंत्री वाजपेयी को किया गया माल्यार्पण



जशपुरनगर। कलेक्टर रोहित व्यास के निर्देशानुसार एवं जिला पंचायत सीईओ अभिषेक कुमार के मार्गदर्शन में 25 दिसम्बर सुशासन दिवस के अवसर पर ग्राम पंचायत मुख्यालयों में निर्वाचित जनप्रतिनिधियों, आमजनों की परिामययी उपस्थिति में भारत के पूर्व प्रधानमंत्री भारत रत्न स्व. अटल बिहारी वाजपेयी के छायाचित्र पर दीप प्रज्वलन, मार्त्यापण उपरांत सुशासन स्थापित करने का संकल्प लिया गया। 25 दिसंबर 2025 को सुशासन दिवस के अवसर पर जिले में प्रत्येक अटल चौक पर कार्यक्रम आयोजित के पूर्व सभी अटल चौक की मरम्मत व रंग रोगन का कार्य किया गया और ऐसे ग्राम पंचायत जहाँ अटल चौक का निर्माण नहीं हुआ है, वहाँ भी ग्राम पंचायत मुख्यालय में, भारत के पूर्व प्रधानमंत्री भारत रत्न स्व. श्री अटल बिहारी वाजपेयी के छायाचित्र पर दीप प्रज्वलन, मार्त्यापण उपरांत सुशासन स्थापित करने का संकल्प लिया गया। इसके साथ ही ग्राम के सार्वजनिक स्थलों एवं संपूर्ण ग्राम पंचायत क्षेत्र में स्वच्छता के कार्यक्रम आगामी एक सप्ताह तक संचालित किए जाएंगे।

नशे के कारोबारियों को दस-दस वर्ष का कारावास

अंबिकापुर। नशीली दवाओं की तस्करी के मामले में सुनवाई के बाद कोर्ट ने दो आरोपियों को सजा सुनाई है। विशेष न्यायाधीश एनडीपीएस एक्ट अतुल कुमार श्रीवास्तव ने आरोपियों को 10-10 वर्ष के सश्रम कारावास व 1-1 लाख रुपए का जुर्माना लगाया है। न्यायालयीन सूत्रों से मिली जानकारी के अनुसार 3 फरवरी 2021 को पेट्रोलिंग के दौरान पुलिस ने अटो कार क्रमांक सीजी 15 डीएफ 1537 को रोककर उसकी तलाशी ली। इस दौरान कार की डिकी में रखे बैग से 116 नग नशीला कफ सिरप बरामद किया गया था। इस मामले में पुलिस ने इमलीपारा निवासी 42 वर्षीय गुफरान सिद्दीकी उर्फ सोनु आ. स्व. एहसान सिद्दीकी व सीतापुर मुनीलामपारा निवासी 22 वर्षीय नसीम खान आ. मजीद खान को गिरफ्तार कर जेल भेजा गया था।

हरडांड प्रदेश का पांचवां 400/220 केवी विद्युत उपकेंद्र

मुख्यमंत्री के नेतृत्व में जशपुर बना पाँवर हब

हरिभूमि न्यूज | जशपुरनगर

मुख्यमंत्री विष्णुदेव साय के दूरदर्शी एवं जनहितकारी नेतृत्व में जशपुर जिला बोले दो वर्षों में विद्युत अधोसंरचना के क्षेत्र में अभूतपूर्व परिवर्तन का साक्षी बना है। जिले को पाँवर हब के रूप में विकसित करने की दिशा में राज्य की साय सरकार द्वारा बड़े पैमाने पर विद्युत सब-स्टेशनों की स्थापना, ट्रांसमिशन लाइनों के विस्तार तथा वितरण व्यवस्था को सुदृढ़ करने के लिए ऐतिहासिक निर्माण लिए

■ दो वर्षों में बिजली ढांचे को मिली ऐतिहासिक मजबूती

■ 11 नए सब-स्टेशनों के निर्माण को मिली मंजूरी

गए हैं। इन प्रयासों से जिले के शहरी और ग्रामीण क्षेत्रों में निबांध, गुणवत्तापूर्ण एवं स्थिर बिजली आपूर्ति सुनिश्चित हो रही है।

प्रदेश की साय सरकार द्वारा जशपुर जिले के हरडांड में प्रदेश के पांचवें 400/220 केवी उच्च क्षमता वाले विद्युत उपकेंद्र की स्थापना को मंजूरी दी गई है, जिसकी निविदा प्रक्रिया पूर्ण के बाद निर्माण कार्य जल्द शुरू हो जाएगा, जो पूरे सरगुजा संभाग के लिए एक महत्वपूर्ण उपलब्धि मानी जा रही है। इसके साथ ही फरसाबहार एवं झिक्की बगीचा में 132/33 केवी सब-स्टेशन की स्थापना की स्वीकृति प्रदान की गई है, जिससे क्षेत्रीय बिजली भार का संतुलन बेहतर होगा। इसके अलावा जिले के सलिहाटोली, विगतपुर, भगोरा, समडमा, मैनी, रेड़े (पथलगांव),



117 नए अतिरिक्त ट्रांसफार्मर की स्थापना

नए सब-स्टेशनों एवं ट्रांसमिशन नेटवर्क सहित ग्रामीण इलाकों में 117 नए ट्रांसफार्मर की स्थापना की जा चुकी है। जिले के दूरस्थ एवं ग्रामीण क्षेत्रों में वर्षों से चली आ रही लो वोल्टेज की समस्या से स्थायी राहत मिलने की उम्मीद है। इससे किसानों को सिंचाई के लिए पर्याप्त बिजली मिलेगी, वहीं घरेलू उपभोक्ताओं, व्यापारियों और लघु उद्योगों को भी सीधा लाभ पहुंचेगा।

विकास को मिली नई रपता

जिलेवासियों का कहना है कि मुख्यमंत्री विष्णुदेव साय के नेतृत्व में जशपुर जिले को मिली विद्युत सौगातों से न केवल बिजली व्यवस्था मजबूत हुई है, बल्कि कृषि, व्यापार, शिक्षा, स्वास्थ्य और उद्योग जैसे क्षेत्रों में भी विकास को नई गति मिली है। निबांध बिजली आपूर्ति से आमजन के दैनिक जीवन में संकलनात्मक बदलाव स्पष्ट रूप से दिखाई दे रहा है। निस्संदेह, साय सरकार की यह पहल जशपुर को ऊर्जा के क्षेत्र में आत्मनिर्भर बनाते हुए विकास के नए आयाम स्थापित कर रही है।

पालीडीह, खुटगा एवं चेटवा में 33/11 केवी परियोजनाओं के लिए आवश्यक प्रक्रियाएं पूर्ण की जा रही हैं और शीघ्र ही निर्माण कार्य प्रारंभ होगा।

कुनकुरी को मिला मिनी डिपो स्टोर

मुख्यमंत्री द्वारा कुनकुरी विकासखंड में उप-क्षेत्रीय मंडार (मिनी डिपो स्टोर) की स्थापना को भी मंजूरी दी गई है, जिसे जिले के लिए एक बड़ी उपलब्धि माना जा रहा है। पूर्व में ग्रामीण क्षेत्रों में खराब या जले हुए वितरण ट्रांसफार्मरों के प्रतिस्थापन हेतु विश्रामपुर एवं सूरजपुर स्थित क्षेत्रीय मंडारों से 150 से 200 किलोमीटर दूर से सामग्री मंगानी पड़ती थी जिससे मरम्मत कार्य में देरी होती थी। मिनी डिपो स्टोर कुनकुरी के संचालन में आने से अब ट्रांसफार्मर एवं अन्य विद्युत सामग्री स्थानीय स्तर पर ही उपलब्ध हो सकेगी, जिससे समय की बचत के साथ-साथ विद्युत आपूर्ति शीघ्र बहाल हो पाएगी।

विद्युत प्रशासनिक व्यवस्था मजबूत

जिले के कुनकुरी में वृत्त कार्यालय, संग्रामीय कार्यालय, एसटीएम संग्रामीय कार्यालय, सखतवा संग्रामीय कार्यालय, वितरण मंडार, उप-संग्रामीय कार्यालय तककरा एवं वितरण केंद्र कुनकुरी की स्थापना की गई है। इन कार्यालयों के संचालन से जिले में विद्युत व्यवस्था की निगरानी और रखरखाव और अधिक प्रभावी हो गया है, जिससे उपभोक्ताओं को त्वरित समाधान मिल रहा है।

एनईएस में मना वीर बाल दिवस



हरिभूमि न्यूज | जशपुरनगर

शासकीय राम भजन राय एनईएस स्नातकोत्तर महाविद्यालय, में प्राचार्य डॉ.अमरेंद्र के मार्गदर्शन में तथा राष्ट्रीय सेवा योजना के स्वयंसेवकों के नेतृत्व में वीर बाल दिवस श्रद्धा, सम्मान एवं गरिमा के साथ मनाया गया। इस अवसर पर सिखों के दशम गुरु गुरु गोविंद सिंह के वीर सुपुत्रों साहिबजादा जोरावर सिंह एवं साहिबजादा फतेह सिंह की अद्वितीय वीरता एवं शहादत को स्मरण करते हुए उन्हें श्रद्धा-सुमन अर्पित किए गए। कार्यक्रम में महाविद्यालय के प्राध्यापक, अधिकारी, कर्मचारियों एवं छात्र-छात्राओं द्वारा वीर बालकों के छायाचित्र के समक्ष दीप प्रज्वलित कर पुष्प अर्पित किए गए। कार्यक्रम में कु.चांदनी तथा भावभीनी श्रद्धांजलि अर्पित की गई। इस अवसर पर प्राध्यापक डॉ. सरिता निकुंज ने अपने उद्बोधन में कहा कि साहिबजादों का बलिदान धर्म, सत्य एवं मानव मूल्यों की रक्षा का प्रतीक है, जो आज की युवा पीढ़ी को साहस, नैतिकता एवं राष्ट्रभक्ति की प्रेरणा देता है। महाविद्यालय के छात्र कर्मा संस्थासी बीकॉम तृतीय वर्ष ने दोनों साहिबजादों के बलिदान पर विस्तार से प्रकाश एमएससी गणित तृतीय सेमेस्टर के छात्र सुरेश ने न कहा कि साहिबजादों का त्याग युवाओं के लिए आत्मबल, धैर्य एवं सेवा-भाव का उत्कृष्ट उदाहरण है। उनके बलिदान का स्मरण प्रत्येक भारतीय को गर्व और प्रेरणा से भर देता है। कार्यक्रम में महाविद्यालय के रजिस्ट्रार बी आर भारद्वाज, ग्रंथपाल वी.पी. सिंह, अतिथि व्याख्याता दिशा प्रसाद राठौड़ एवं कार्यालयीन कर्मचारी सुनील चौहान की गरिमामयी उपस्थिति रही। छात्र-छात्राओं ने कार्यक्रम में उत्साहपूर्वक भाग लिया। आयोजन की सफलता में कु.चांदनी नायक, गौतम यादव एवं परमेश्वर यादव, रविंद्र यादव का विशेष योगदान रहा। कार्यक्रम का समापन वीर शहीदों को नमन करते हुए राष्ट्रप्रेम, त्याग एवं कर्तव्यनिष्ठा के प्रेरणादायी संदेश के साथ किया गया।

पशु सखियों ने झारखंड में लिया उन्नत पशुपालन का प्रशिक्षण

हरिभूमि न्यूज | जशपुरनगर

राष्ट्रीय ग्रामीण आजीविका मिशन "बिहान" के अंतर्गत जशपुर जिले की पशु सखियों को वैज्ञानिक

■ बिहान मिशन के तहत 48 दीर्घियों का रांची व बिरसा कृषि विश्वविद्यालय में हुआ शैक्षणिक भ्रमण

पद्धतियों से अवगत कराने के उद्देश्य से एक प्रेरणादायक शैक्षणिक परिभ्रमण कार्यक्रम आयोजित किया गया। इस कार्यक्रम के तहत जिले से चयनित 48 पशु सखियों का दल 22 दिसम्बर 2025 को रांची कॉलेज ऑफ वेटेरिनरी साइंस एंड एनिमल हसबैंड्री, रांची (झारखंड) पहुंचा, जहाँ उन्हें विभिन्न आजीविका गतिविधियों पर विस्तृत प्रशिक्षण दिया गया।

इस दल में मनोरा, दुलदुला, कुनकुरी और जशपुर विकासखंडों से चयनित पशु सखियां शामिल हैं। प्रशिक्षण के दौरान उन्हें मुर्गी पालन, गौवंश पालन, शूकर पालन, बकरी पालन, भेड़ पालन एवं खरगोश पालन से संबंधित आधुनिक तकनीकों, यंत्रों एवं प्रबंधन विधियों की जानकारी दी गई तथा सखियों ने अपने अनुभव साझा करते हुए बताया कि इस प्रकार के प्रशिक्षण और परिभ्रमण से उन्हें



नवीन जानकारी प्राप्त हुई है, जिससे वे अपने क्षेत्र के पशुपालक किसानों को बेहतर मार्गदर्शन दे सकेंगी और उत्पादन बढ़ाने में सहायक सिद्ध होंगी। वहीं बिरसा कृषि विश्वविद्यालय के पशु वैज्ञानिकों ने मुर्गी, गौवंश, शूकर, बकरी एवं भेड़ पालन से अधिक लाभ प्राप्त करने के तरीकों का व्याख्यान प्रचार प्रसार जशपुर जिले में करने की सलाह दी। उल्लेखनीय है कि इस तरह के शैक्षणिक परिभ्रमण कार्यक्रम जशपुर जिले के सभी आठ विकासखंडों की पशु सखियों एवं कृषि सखियों के लिए आयोजित किए जाने प्रस्तावित हैं। इसका उद्देश्य बिहान से जुड़ी महिलाओं को आयुष्मंत्रालय एवं राणियों की उन्नत पशुपालन, उद्यमिकी एवं कृषि तकनीकों से अवगत कराकर उन्हें उत्पादन एवं रोजगार से जोड़ना तथा सार-प्रतिशर महिलाओं को "लखपति दीदी" की श्रेणी में लाना है।

एनएच पर अवैध रेत परिवहन करते मिनी ट्रक को कलेक्टर ने पकड़ा

हरिभूमि न्यूज | विश्रामपुर

एनएच-43 पर गुरुवार को अवैध रेत परिवहन के खिलाफ कलेक्टर एस जयवर्धन ने स्वयं कार्रवाई करते हुए एक मिनी ट्रक को पकड़कर माईनिंग विभाग एवं पुलिस को आवश्यक कार्रवाई के निर्देश दिए हैं, प्राप जानकारी के अनुसार, जयनगर निवासी सुनील गुप्ता की मिनी ट्रक क्रमांक सीजी 15 ईएच 1768 दोपहर के समय जयनगर के कांसापारा रेत घाट से अवैध रूप से रेत



■ कलेक्टर के वाहन को अवैध रेत के कर रहे था ट्रक चालक

लोड कर अंबिकापुर की ओर जा रही थी। इसी दौरान सूरजपुर कलेक्टर अंबिकापुर जा रहे थे। एनएच-43 पर उक्त मिनी ट्रक का चालक कलेक्टर के वाहन को बार-बार ओवरटेक कर रहा था, जिससे कलेक्टर की नजर वाहन पर पड़ी। संदेह होने पर कलेक्टर जयवर्धन ने रेत लोड वाहन का पीछा कर अजबनगर के पास उसे रुकवाया और तत्काल माईनिंग टीम एवं जयनगर पुलिस को मौके पर बुलाकर वाहन के कागजात जांच करने के निर्देश दिए। जांच में माईनिंग अमले ने पाया कि वाहन में लगभग पांच घन मीटर रेत बिना किसी वैध अनुमति एवं दस्तावेज के परिवहन की जा रही थी। वहीं पुलिस एवं यातायात विभाग की जांच में यह भी सामने आया कि वाहन चालक अमन तिकी (निवासी पार्वतीपुर) के पास वैध ड्राइविंग लाइसेंस नहीं था।



आदिवासी संस्कृति हमारी पहचान, इसे सहेजना हम सबका दायित्व: चौधरी

जशपुरनगर। अखिल भारतीय जनवासी कल्याण आश्रम के 73वें स्थापना दिवस एवं बाला साहब देशपांडे जयंती के अवसर पर कल्याण आश्रम विद्यालय परिसर में वार्षिकोत्सव और स्थापना दिवस कार्यक्रम का आयोजन किया गया।

कार्यक्रम में मुख्य अतिथि वित्त मंत्री ओपी चौधरी एवं विशिष्ट अतिथि के तौर पर नागपुर हाईकोर्ट के अधिवक्ता गजानन असोले तथा देवमंगल मेमोरियल ट्रस्ट के सचिव गोविंद नारायण सिंह उपस्थित रहे। इस अवसर पर जशपुर विधायक श्रीमती रायमुनी भगत, नगरपालिका

जशपुर के अध्यक्ष अरविंद भगत, जनपद पंचायत जशपुर के अध्यक्ष गंगाराम भगत, नगर पालिका उपाध्यक्ष यश प्रताप सिंह जुदेव, कृष्ण कुमार राय, जिला पंचायत सदस्य श्रीमती शांति भगत सहित पाण्डे का

कल्याण आश्रम का 73वां स्थापना दिवस मना

राजेश गुप्ता एवं देवधन नायक तथा आजबड़ो संख्या में जनप्रतिनिधि एवं नागरिक उपस्थित थे। वित्त मंत्री ओपी चौधरी ने अखिल भारतीय जनवासी कल्याण आश्रम के स्थापना दिवस पर शुभकामनाएं देते हुए कल्याण आश्रम के संस्थापक बाला साहब देशपांडे को नमन किया। **शेष पेज 4 पर**

स्वतंत्रता संग्राम में आदिवासी समाज की महत्वपूर्ण भूमिका

श्री चौधरी ने कहा कि स्वतंत्रता संग्राम में आदिवासी समाज की महत्वपूर्ण भूमिका रही है। भगवान बिरसा मुंडा, शहीद वीर नारायण सिंह जैसे महापुरुषों ने देश की आजादी के लिए अपने प्राण न्योत्रदान किए। प्रधानमंत्री नरेन्द्र मोदी द्वारा भगवान बिरसा मुंडा जयंती को जनजातीय गौरव दिवस घोषित कर आदिवासी समाज के योगदान को सम्मान दिया गया है। उन्होंने बताया कि प्रधानमंत्री मोदी के नेतृत्व में देश हर क्षेत्र में प्रगति कर रहा है। आज हमारी अर्थव्यवस्था विश्व में 11वें स्थान से चौथे स्थान पर पहुंच गई है। राममंदिर निर्माण, काशी विश्वनाथ कॉरिडोर एवं महाकाल लोक कॉरिडोर जैसे कार्यों से भारत की सांस्कृतिक विरासत पुनः खशवंत हुई है। वहीं मुख्यमंत्री विष्णुदेव साय द्वारा नवा रायपुर में जनजातीय संग्रहालय का निर्माण **शेष पेज 4 पर**

गौवंश मांस के साथ तीन गिरफ्तार, एक आरोपी फरार



हरिभूमि न्यूज | जशपुरनगर

जिले के सोनक्यारी चौकी क्षेत्र में पुलिस ने ऑपरेशन शंखानाद के तहत बड़ी कार्रवाई करते हुए गौवंश वध के मामले में तीन आरोपियों को गिरफ्तार कर जेल भेज दिया है। आरोपियों के कब्जे से 7 किलो गौवंश मांस बरामद किया गया है। मामलों में एक अन्य आरोपी फरार है, जिसकी तलाश जारी है।

मामला चौकी सोनक्यारी, थाना सन्ना क्षेत्र के ग्राम तालासिली का है। 25 दिसंबर को छूट-रूपाट निवासी छवि यादव उम्र 35 वर्ष ने चौकी में रिपोर्ट दर्ज कराई। उसने बताया कि 24 दिसंबर की शाम को ग्राम तालासिली के कुछ लोग उसके पड़ोसी के घर बछड़ा खरीदने पहुंचे थे। अगले दिन सुबह झाड़ी के पास भारी मात्रा में खून मिला, जिससे किसी बड़े जानवर के वध की

आशंका हुई। रिपोर्ट मिलते ही पुलिस ने त्वरित कार्रवाई करते हुए ग्राम तालासिली में संदिग्धों के घर दबिश दी। तलाशी के दौरान आरोपी सरीफ तिग्गा के घर से करीब 7 किलो मांस बरामद किया गया। पशु चिकित्सक से जांच कराई गई, जिसमें मांस के गौवंश का होने की पुष्टि हुई। गिरफ्तार आरोपियों में सरीफ तिग्गा उम्र 30 वर्ष, इशाक तिग्गा उम्र 50 वर्ष, धन साय यादव उम्र 32 वर्ष तीनों निवासी ग्राम तालासिली, चौकी सोनक्यारी, थाना सन्ना शामिल है। आरोपियों के खिलाफ छत्तीसगढ़ कृषक पशु परिरक्षण अधिनियम 2004 की धारा 4, 6 और 10 के तहत अपराध दर्ज किया गया है। पुलिस के अनुसार एक आरोपी घटना के बाद से फरार है, जिसे चिन्हित कर लिया गया है और जल्द गिरफ्तारी की बात कही जा रही है।

सेजेस जशपुर के विद्यार्थी रूपेश का राज्य टॉपर सूची में नाम

हरिभूमि न्यूज | जशपुरनगर

स्वामी आत्मानंद उत्कृष्ट अंग्रेजी माध्यम नवीन आदर्श विद्यालय, जशपुर नगर के होनहार छात्र रूपेश लायेक ने कक्षा 12वीं की बोर्ड परीक्षा में शानदार सफलता हासिल की है। रूपेश का सपना रूपेश लायेक ने गत वर्ष कक्षा 12वीं की परीक्षा में पहले 476 अंक प्राप्त किए थे। जिनका प्रतिशत में अंक 95.20 होता है। अंग्रेजी विषय में पुनर्मूल्यांकन के बाद उनके अंक 85 से बढ़कर 92 हो गए, जिससे फलस्वरूप उनका कुल प्राप्तांक 483 और प्रतिशत में कुल अंक 96.60 हो गया। इस उत्कृष्ट प्रदर्शन के साथ उन्होंने राज्य मॉरिट रैंक 6 प्राप्त कर जिले और विद्यालय का नाम रोशन



किया है। रूपेश लायेक के पिता विनय लायेक पेशे से फूड वेंडर हैं, जबकि माता अन्नू लायेक गृहिणी हैं। सीमित संसाधनों के बावजूद रूपेश की यह उपलब्धि कड़ी मेहनत, अनुशासन और शिक्षकों के मार्गदर्शन का परिणाम है। रूपेश का सपना इंजीनियर बनना है और वे आगे तकनीकी क्षेत्र में देश की सेवा करना चाहते हैं। इस उल्लेखनीय सफलता पर कलेक्टर रोहित व्यास, सीईओ जिला पंचायत अभिषेक कुमार, जिला शिक्षा अधिकारी पीके भटनगर, विद्यालय के प्राचार्य विनोद गुप्ता और व्याख्याता भैरव भौमिक सहित विद्यालय के सभी शिक्षकों ने रूपेश लायेक को बधाई एवं उज्वल भविष्य के लिए शुभकामनाएं दी हैं।

खबर संक्षेप



राज्य स्तरीय महिला बास्केटबॉल में सरगुजा सेक्टर ने हासिल की जीत

अंबिकापुर। राज्य स्तरीय महिला बास्केटबॉल प्रतियोगिता में सरगुजा की टीम ने बड़ी सफलता हासिल की है। टीम ने दुर्ग सेक्टर की टीम को फाइनल में मात देते हुए विजेता के खिताब पर अपना कब्जा जमाया है बता दें कि छग शासन उच्च शिक्षा विभाग द्वारा राज्य स्तरीय महिला बास्केटबॉल प्रतियोगिता 2025-26 का आयोजन किया गया था। इस प्रतियोगिता में सरगुजा सेक्टर की टीम ने भी हिस्सा लिया। प्रतियोगिता के दौरान सेमीफाइनल मुकाबले में सरगुजा सेक्टर ने मजबूत प्रतिद्वंद्वी रायपुर सेक्टर को पराजित कर फाइनल में प्रवेश किया और फाइनल मुकाबले में दुर्ग सेक्टर को बड़े अंतर से शिकस्त देकर विजेता बनने का गौरव प्राप्त किया। इस टीम में सरगुजा बास्केटबॉल संघ से प्रजा मिश्रा, प्रिया जायसवाल, रिविका लकड़ा, रिमिंम मिश्रा, रागिनी, सुभिता, साक्षी तिवारी, प्रीति मिंज, संशिता ने बेहत प्रदर्शन किया। राष्ट्रीय कोच राजेश प्रताप सिंह ने बताया कि सरगुजा सेक्टर की चयनित महिला खिलाड़ी अंबिकापुर स्थित गांधी स्टेडियम में प्रतिदिन नियमित अभ्यास करती हैं। लंबे समय के बाद उच्च शिक्षा विभाग द्वारा आयोजित इस प्रतिष्ठित प्रतियोगिता में सरगुजा सेक्टर की महिला टीम का फाइनल तक पहुंचना और अंततः विजेता बनना पूरे सरगुजा संभाग के लिए गर्व, सम्मान और प्रेरणा का विषय है। यह उपलब्धि विशेष रूप से इसलिये भी महत्वपूर्ण है क्योंकि लंबे अंतराल के बाद सरगुजा जिला बास्केटबॉल संघ की महिला खिलाड़ियों ने उच्च शिक्षा विभाग की राज्य स्तरीय प्रतियोगिता में खिताब जीतकर नया इतिहास रचा है। यह सफलता खिलाड़ियों की कड़ी मेहनत, निरंतर अभ्यास तथा संघ के सतत मार्गदर्शन का परिणाम है।

जनपद सदस्य ने दिखाई मानवता दिव्यांग महिला को दिलाई ट्राइसाइकिल



प्रतापपुर। जनपद सदस्य डी राम द्वारा एक बार फिर मानवीय संवेदना और जनसेवा की मिसाल पेश की गई है। ग्राम बगड़ा निवासी हितग्राही रूदनी बाई जो नेत्र से पूर्णतः विकलांग हैं, उनकी दयनीय स्थिति को देखते हुए जनपद सदस्य ने जिला पंचायत से ट्राइसाइकिल मंगाकर उन्हें उपलब्ध कराई। रूदनी बाई अपने पति संत राम पण्डे के साथ अत्यंत कठिन परिस्थितियों में जीवन यापन कर रही थीं। पति संत राम उन्हें ट्राइसाइकिल पर बैठकर गांव-गांव जाकर भीख मांगने को मजबूर थे। जानकारी लगने पर जनपद सदस्य डी राम तत्काल पहल करते हुए संबंधित विभाग से ट्राइसाइकिल दिलाने की व्यवस्था की। ट्राइसाइकिल मिलने के बाद दंपति के चेहरे पर राहत और संतोष साफ झलक रहा है। इस अवसर पर जनपद सदस्य डी राम ने कहा कि समाज के अंतिम पंक्ति में खड़े व्यक्ति तक सहायता पहुंचाना ही जनप्रतिनिधि का वास्तविक धर्म है।

फेडरेशन के पदाधिकारियों ने आंदोलन को लेकर किया कर्मचारियों से संपर्क



अंबिकापुर। कर्मचारी अधिकारी फेडरेशन के पदाधिकारियों ने बुधवार को कलेक्टोरेट परिसर में संचालित कार्यालयों का भ्रमण कर अधिकारी-कर्मचारियों को हड़ताल के संबंध में अवगत कराया एवं निर्धारित आवेदन भराकर सभी से हड़ताल में शामिल होने, अपनी मांगों के प्रति एकजुट होने एवं तीन दिवसीय हड़ताल के बाद भविष्य में अनिश्चितकालीन आंदोलन के लिए तैयार रहने का आह्वान किया। पदाधिकारियों ने बताया कि जनसंपर्क अभियान चलाकर आंदोलन को सफल बनाने का आह्वान किया जा रहा है। इस दौरान पदाधिकारियों ने कलेक्टर ऑफिस, कोषालय, जिला पंचायत, समाज कल्याण, उप पंजीयक, खेल एवं युवा कल्याण, महिला बाल विकास, एसडीएम कार्यालय, आरक्षक, कृषि आदि कार्यालयों में भ्रमण किया। शुक्रवार को पदाधिकारी पुनः कलेक्टोरेट परिसर में संचालित अन्य कार्यालयों का भ्रमण कर हड़ताल के संबंध में जानकारी देंगे। इस दौरान फेडरेशन के कौशलेन्द्र पाण्डेय, कमलेश सोनी, डॉ.सीके मिश्रा, नवीन केशरी, दुर्गेश सिन्हा, संजय यादव, विजेन्द्र यादव आदि सक्रिय थे।

वनकर्मियों पर पथराव करने वाला फरार तीसरा आरोपी धराया

अंबिकापुर। वन परिक्षेत्र राजपुर में बाघ गणना के लिए ट्रांजिट लाइन तैयार करने के दौरान 30 नवम्बर को वनकर्मियों से गाली गलौज करने के साथ ही शासकीय वाहन पर पथराव व तोड़फोड़ करने के मामले में पुलिस ने फरार चल रहे तीसरे आरोपी को गिरफ्तार किया। पीड़ित वन रक्षक की रिपोर्ट पर पुलिस बीएनएस की धारा 296, 351, 115, 121, 132, 221, 324 एवं 3 का प्रकरण पंजीबद्ध कर मामले की जांच कर रही थी। मामले में पुलिस दामोदर नगर शंकरगढ़ निवासी, सुप्रभाताप सिंह पिता आंदन कुमार एवं संतोष कुजूर पिता अग्नराम को गिरफ्तार कर जेल भेज दिया था जबकि मामले का तीसरा आरोपी मिथिलेश कुजूर पिता अग्नू घटना के बाद फरार था। कोल डिस्टेल के आधार पर पुलिस ने उसके लोकेशन का पता लगाया गांधीनगर थाना क्षेत्र से घेराबंदी कर उसे गिरफ्तार किया।

आए दिन हो रही घटनाएं, नहीं हो रहा पानी का छिड़काव एनएच 343 निर्माण की धीमी गति ने बढ़ाई लोगों की परेशानी, सड़कों पर धूल का गुबार



धूल के गुबार

हरिभूमि न्यूज ▶▶ राजपुर

राष्ट्रीय राजमार्ग 343 के निर्माण कार्य की धीमी गति ने लोगों में नाराजगी है। सड़क पर भारी वाहनों के आवागमन से उड़ती धूल के गुबार ने लोगों की परेशानी बढ़ा दी है इसके साथ ही जर्जर सड़क पर बने गड्ढे दुर्घटना का कारण बन रहे हैं। विभागीय अधिकारियों की लापरवाही और ठेकेदार की मनमानी के कारण अब लोगों में खासा आक्रोश है।

बता दें कि अंबिकापुर से रामानुजगंज के बीच एनएच 343 पर सड़क निर्माण का कार्य लम्बे इन्तजार के बाद शुरू किया गया है। एनएच पर रजपुरी खुर्द से पाढ़ी के बीच 49 किलोमीटर सड़क 397.44 करोड़, बड़की महरी से रामानुजगंज के बीच 29.430 किलोमीटर सड़क 199.05 करोड़ व संजय नगर से राजपुरी खुर्द के बीच 13.700 किलोमीटर बाईपास सड़क निर्माण 149.94 करोड़ रुपए की लागत से कराया जाना है। मुख्य सड़क पर पहले खंड में रजपुरी खुर्द से पाढ़ी तक सड़क निर्माण की बात की जाए तो राजपुर नगर क्षेत्र में नाली निर्माण तथा ग्राम परसा क्षेत्र

में लगभग एक किलोमीटर सड़क निर्माण कार्य करने में ही लगभग डेढ़ माह समय बीत गए हैं। शेष हिस्सों में न तो समुचित खुदाई की गई है और न ही सड़क निर्माण की गति तेज की गई है। इससे स्पष्ट होता है कि ठेकेदार और विभागीय अधिकारियों द्वारा कार्य को लेकर कोई गंभीरता नहीं दिखाई जा रही है। स्थानीय नागरिकों का कहना है कि ठेकेदार द्वारा न तो नियमित रूप से पानी का छिड़काव किया जा रहा है और न ही किसी प्रकार की वैकल्पिक व्यवस्था की गई है। परिणामस्वरूप पूरा राजपुर नगर क्षेत्र धूल की चादर में ढका नजर आता है। ग्रामीण क्षेत्रों में भी हालात कुछ अलग नहीं हैं। इसके साथ ही जर्जर सड़क पर लोग दुर्घटना के शिकार हो रहे हैं। हाल ही में तहसील कार्यालय के समीप परसागुड़ी के युवक की गड्ढों के कारण ट्रक की चपेट में आने से मौत हो गई। जबकि आए दिन लोग दुर्घटना के शिकार हो रहे हैं।

किया गया है निर्देशित

उच्च अधिकारियों द्वारा कार्य की प्रतिदिन समीक्षा की जा रही है और ठेकेदार को तीव्र गति से कार्य करने हेतु निर्देशित किया गया है। कार्य को समय अवधि में पूर्ण करने हेतु ठेकेदार को निर्देशित किया गया है।

-निखिल लकड़ा, एसडीओ एनएच

क्या कहते हैं जनप्रतिनिधि

भाजपा जिला कोषाध्यक्ष बलरामपुर प्रवीण अग्रवाल ने कहा कि ठेकेदार से बात हुई है और बोला गया है कि हर 6 किलोमीटर में कार्य लगाकर तेजी से किया जाएगा और समय सीमा से पूर्ण कर लिया जाएगा। जनपद पंचायत उपाध्यक्ष आकाश अग्रवाल ने कहा कि एनएच 343 के अधिकारियों से बात हुई है उनके द्वारा कहा गया कि कुछ तकनीकी दिक्कतें थे जिसका समाधान हो गया है। काम की गति तेज करने हेतु निर्देशित किया गया है। विभाग द्वारा तय समयसीमा में कार्य पूर्ण करने की बात कही है। डॉ. प्रीतम राम पूर्व विधायक लुंड्रा ने कहा कि सड़क लंबे समय से खराब है जिससे आए दिन दुर्घटना हो रही है। जनजीवन को बहुत ज्यादा खतरा है और हर कोई आक्रोशित है। शासन तीव्र गति से बेहतर सड़क का निर्माण कराए जिससे लोगों को राहत मिल सके। उड़ती धूल से लोगों का स्वास्थ्य खराब हो रहा है, लोग परेशान होकर के अस्पतालों के चक्कर काटते रहते हैं। लोगों को धूल से एलर्जी हो रही है। सड़क से उड़ती धूल लोगों के

न ही चेतावनी न संकेतक बोर्ड

जर्जर एनएच पर रात के समय गड्ढे नजर नहीं आने से खतरा और भी बढ़ जाता है इसके बाद भी ठेकेदार द्वारा न तो चेतावनी बोर्ड लगाए गए हैं और न ही सड़क को सुरक्षित बनाने के लिए अस्थायी उपाय किए गए हैं। स्थानीय जनप्रतिनिधियों और सामाजिक संगठनों ने भी निर्माण कार्य की धीमी गति पर सवाल उठाए हैं। उनका कहना है कि यदि समय रहते सड़क निर्माण कार्य में तेजी नहीं लाई गई तो आने वाले समय में हालात और भयावह हो सकेंगे। गर्मी के मौसम में धूल से जहां जनजीवन बेहाल रहेगा, वहीं बरसात के दिनों में यही गड्ढे जलमय के कारण बड़े हादसों की न्योता देंगे। क्षेत्रवासियों ने एनएच-343 के अधिकारियों से मांग की है कि ठेकेदार को निर्देशित कर सुदृग्स्तर पर निर्माण कार्य प्रारंभ कराया जाए। साथ ही सड़क पर नियमित पानी का छिड़काव, गड्ढों को अस्थायी रूप से भरना, चेतावनी बोर्ड और संकेतक लगाना अनिवार्य किया जाए ताकि दुर्घटनाओं को रोका जा सके।



प्राथमिक शाला भवन पर गिरा सूखा पेड़ छुट्टी होने के कारण टली बड़ी दुर्घटना

हरिभूमि न्यूज ▶▶ बिहारपुर

ग्राम पंचायत कछवारी स्थित प्राथमिक शाला भवन पर बुधवार को आग से झूलसा एक सूखा पेड़ गिर गया। पेड़ के गिरने से शौचालय की छत का एक हिस्सा टूटकर नीचे गिर गया। गनीमत रही कि स्कूल की छुट्टी होने के कारण इस दौरान कोई भी उपस्थित नहीं था अन्यथा बड़ी दुर्घटना हो सकती थी। प्राथमिक शाला भवन के पास ही एक सूखा पेड़ था। सूखे पेड़ की जड़ के पास किसी ने आग जलाई होगी जिसके कारण पेड़ के नीचे का तना जलकर खोखला हो गया था। इस बीच सूखे पेड़ की झूलसी एवं खोखली तना पर किसी का ध्यान नहीं गया। बुधवार को दोपहर ढाई बजे सूखा पेड़ स्कूल भवन के शौचालय पर गिर पड़ा। पेड़ के गिरते ही शौचालय की छत भरभराकर गिर गई साथ ही दीवारों में दरारें आ गईं।

दुर्घटना में शौचालय की छत के निकट रखी प्लास्टिक टंकी भी टूट गई साथ ही पाइपलाइन भी क्षतिग्रस्त हो गया। पेड़ गिरने से स्कूल भवन को काफी क्षति पहुंची है। गनीमत रही कि इस दौरान शौचालय भवन का कोई भी शिक्षक अथवा बच्चा दुर्घटना हो सकता था। सूखे पेड़ के तने के पास किसी ने आग जलाई थी इसकी जानकारी नहीं मिल पाई है। ग्रामीण शरारती तत्वों द्वारा आग लगाने की संभावना व्यक्त कर रहे हैं। शौचालय की जर्जर स्थिति को देखते हुए ग्रामीणों ने तत्काल शौचालय भवन की मरम्मत कराने एवं विद्यालय परिसर के पेड़ों की डाल की छटाई कराने की मांग की है।

इस संबंध में प्रधान पाठक संजय जायसवाल ने बताया कि घटना की सूचना से उच्चाधिकारियों को अवगत कराया गया है तथा मलबे को हटाया जा रहा है।

विद्युत पोल से टकराई कार, बाल बाल बचे सवार

अंबिकापुर। नेहरू वार्ड रामेश्वर मंदिर के समीप एक कार अनियंत्रित होकर सड़क किनारे विद्युत पोल से टकरा गई। कार की टक्कर इतनी जबरदस्त थी कि सिमेंट का विद्युत पोल टूट गया जबकि कार के सामने का हिस्सा क्षतिग्रस्त हो गया। गतिमत था कि कार सवार युवक बाल-बाल बच गए। बताया जा रहा है कि बुधवार की देर रात सफेद रंग की कार काफी तेज गति से रामेश्वर मंदिर की ओर से तालाब की ओर जा रही थी। चालक कार लेकर जैसे ही रामेश्वर मंदिर से कुछ दूर आगे बढ़ा तभी अनियंत्रित होकर कार सड़क किनारे स्थित 11 हजार केवी विद्युत पोल से टकरा गई। वाहन की टक्कर इतनी जबरदस्त थी कि सिमेंट का पोल टूट गया जिससे कार खंभा व नाली में फंस गया। आज सुबह ट्रैक्टर की मदद से कार को बाहर निकाला गया। इधर घटना की सूचना पर विद्युत विभाग द्वारा नए विद्युत पोल लगाकर विद्युत सप्लाई बहाल की।

किसान सम्मान दिवस पर कृषि विज्ञान केंद्र में दिया गया प्रशिक्षण



सीतापुर। किसानों के मसीहा कहे जाने वाले देश के पूर्व प्रधानमंत्री चौधरी चरण सिंह के जन्मदिन पर कृषि विज्ञान केंद्र में किसान सम्मान दिवस समेत प्रशिक्षण कार्यक्रम आयोजित किया गया। इस दौरान किसानों ने वर्चुअल माध्यम से किसानों ने केंद्रीय कृषि मंत्री विश्वराज सिंह चौहान का संबोधन सुना। वर्चुअल संबोधन के दौरान कृषि मंत्री ने कहा कि देश के पूर्व प्रधानमंत्री चौधरी चरण सिंह के जन्मदिन को राष्ट्रीय किसान दिवस के रूप में मनाया जा रहा है। चौधरी चरण सिंह किसानों के मसीहा के रूप में जाने जाते थे और अपने कार्यकाल में उन्होंने किसानों के उत्थान के लिए बहुत सारी योजनाएं चलाई थीं। केंद्रीय कृषि मंत्री के वर्चुअल संबोधन के पश्चात कृषि विज्ञान केंद्र प्रमुख एवं वरिष्ठ वैज्ञानिक डॉ. कहां कि किसान देश का अन्नदाता है जो अपना खून पसीना बहाकर देश को खाद्य सुरक्षा प्रदान करता है। आज का युवा किसान अगर नवाचार

युवा कांग्रेस ने किया विरोध प्रदर्शन व पुतला दहन

राजपुर। प्रदेश युवा कांग्रेस के आह्वान पर गुरुवार को युवा कांग्रेस जिलाध्यक्ष बृजेश यादव के नेतृत्व में पुतला दहन व विरोध प्रदर्शन कार्यक्रम किया गया। यह प्रदर्शन भिलाई विधायक देवेंद्र यादव द्वारा भिलाई एवं छत्तीसगढ़ के संसाधनों को बचाने के लिए चला रहे सत्याग्रह के समर्थन तथा केंद्र सरकार के विरोध में किया गया। इस अवसर पर जिलाध्यक्ष बृजेश यादव ने कहा कि केंद्र सरकार निजीकरण की नीति के माध्यम से छत्तीसगढ़ की जनता के अधिकारों का हनन कर रही है। भिलाई के स्कूलों एवं मैत्री बाग को निजी हाथों में सौंपने के निर्णय को तत्काल वापस लिया जाए और निजीकरण की प्रक्रिया पर रोक लगाई जाए। उन्होंने प्रदेश की जनता से आह्वान किया कि वे इस संघर्ष में युवा कांग्रेस के साथ खड़े होकर अपने अधिकारों की रक्षा करें। प्रदर्शन के दौरान युवा कांग्रेस कार्यकर्ताओं और पुलिस के बीच काफी झुमाझटकी भी हुई। इस दौरान युवा कांग्रेस प्रदेश सचिव नीरज तिवारी, विधानसभा अध्यक्ष दीपक बुनकर, पूर्व एनएसएसआई जिलाध्यक्ष रमेश यादव, जनपद सदस्य अमीन शाय, पिंठू यादव, आलोक, अंकित मिंज, राहुल भारती, हेमंत यादव, देवा, जैद हसन, अभिजीत भारती सहित अन्य मौजूद थे।

उरांव समाज ने पिल्खा बांध किनारे मनाया युवा सम्मेलन



अंबिकापुर। मूल पहड़ा उराव समाज के युवा प्रभाग द्वारा 24 दिसम्बर को पिल्खा बांध पोखरी में युवा सम्मेलन सह पिकनिक कार्यक्रम का आयोजन किया गया। इस सम्मेलन में आपसी मेल-जोल बढ़ा कर समाज के विभिन्न प्रकार की समस्याओं को दूर करने, युवाओं में नेतृत्व क्षमता का विकास करने, समय प्रबंधन, शिक्षा के क्षेत्र में शासकीय योजनाओं जैसे नवोदय विद्यालय प्रयास विद्यालय एकलव्य विद्यालय सैनिक विद्यालय के एंट्रेस एग्जाम हेतु तैयारी के लिए कोचिंग भेरी, प्रवक्ता प्रकाश एक्का, रोजगार एवं शिक्षा मंत्री सुरेंद्र तिवारी, संस्कृति मंत्री गुंजा भगत, सहायक संस्कृति मंत्री चित्रांकिता (चित्रा) भगत, सूचना एवं प्रसारण मंत्री निरेंद्र केरकेट्टा, मीडिया सहायक श्रेया भगत, प्रकृति भगत, प्रियंका टोप्यो, परमजीत भगत, सुहानी कुजूर, विशाल निकुंज चुने गए। इसके साथ ही सम्मेलन में विभिन्न सांस्कृतिक गतिविधियां व खेलकूद प्रतियोगिताएं कराई गईं। खेल प्रतियोगिताओं में किचरी कूरना प्रतियोगिता में अंशु एवं देवेन्द्र ने प्रथम तथा प्रकाश मिंज एवं प्रियंका टोप्यो ने द्वितीय स्थान प्राप्त किया। पतंगली नू एकना प्रतियोगिता में अतखा पड़हा खैरवार ने प्रथम व अतखा पड़हा गंगापुर ने द्वितीय स्थान प्राप्त किया। महिलाओं ने भी समूह गीत और पारंपरिक नृत्य प्रस्तुत कर कार्यक्रम की शांभा बढ़ाई। कार्यक्रम के अंत में उरांव समाज देवान उमेश भगत ने आभार प्रदर्शन किया।

नवीन सर्व सोनार समाज की बैठक में विभिन्न विषयों पर हुई चर्चा

हरिभूमि न्यूज ▶▶ अंबिकापुर मंगलवार को नवीन सर्व सोनार समाज द्वारा मासिक बैठक समाज के जिला अध्यक्ष विनोद सोनी के नेतृत्व में आयोजित की गई। बैठक में समाज को संगठित और इसके विस्तार करने को लेकर चर्चा की गई। बैठक की शुरुवार में समाज के पुरोधा रहे स्वर्गीय रामचंद्र स्वर्णकार को श्रद्धांजलि अर्पित की गई। इस दौरान अब हर माह के अंतिम मंगलवार को समाज की बैठक आयोजित करने का निर्णय लिया गया है। सोनार समाज को एकजुट करने के साथ ही इसके विस्तार करने



खदान प्रभावित गांवों के 122 परिवारों को महिला समिति ने वितरण किए कंबल

बिश्रामपुर। इलाके में पड़ रही कड़ाके की ठंड को देखते हुए एसईसीएल विश्रामपुर की शिवानी महिला समिति, विश्रामपुर द्वारा बुधवार 24 दिसंबर को सामाजिक उत्तरदायित्व योजना के अंतर्गत कंबल वितरण कार्यक्रम का आयोजन किया गया, कार्यक्रम का उद्देश्य शीत ऋतु के दौरान जरूरतमंद महिलाओं एवं उनके परिवारजनों को ठंड से राहत प्रदान करना तथा उन्हें स्वास्थ्य के प्रति जागरूक करना रहा। कार्यक्रम में शिवानी महिला समिति की अध्यक्ष श्रीमती अल्पना सिंह ने सभी लाभार्थियों से मुलाकात कर उनका उनका कुशल क्षेम जाना। अपने संबोधन में उन्होंने सदी से बचाव के उपायों पर प्रकाश डालते हुए अत्यधिक ठंड में अनावश्यक रूप से बाहर न निकलने, नियमित रूप से धूप लेने तथा परिवार के सदस्यों—विशेषकर बच्चों और बुजुर्गों—के स्वास्थ्य का विशेष ध्यान रखने की अपील की। इस अवसर पर शिवानी महिला समिति की अध्यक्ष श्रीमती अल्पना सिंह के साथ समिति की सदस्याएं श्रीमती उषा शर्मा, श्रीमती स्नेहा अट्टल, श्रीमती सुनीता कुमारी, श्रीमती जया रमना एवं श्रीमती महिमा सिंह सहित अन्य सदस्य उपस्थित थीं। कार्यक्रम में लाभार्थियों के रूप में आरजीके से 50, कुम्दा से 31 तथा आमगांव से 41 महिलाओं एवं उनके परिवारजन सहित कुल 122 परिवारों को कंबल वितरित किए गए एवं उपस्थित व्यक्तियों के लिए चाय एवं नारते की भी व्यवस्था की गई।

समिति में बिक्की के आया 45 बोरी अवैध धान जब्त

राजपुर। शासन द्वारा समर्थन मूल्य पर की जा रही धान खरीदी को पारदर्शी एवं सुव्यवस्थित बनाए रखने के लिए जिला प्रशासन सतत निगरानी एवं कड़ी कांवेरिड कर रहा है। इसी कड़ी में कलेक्टर राजेंद्र कटार्या के निदेशन एवं एसडीएम देवेन्द्र प्रधान के नेतृत्व में 45 बोरी अवैध धान जब्त किया गया। विकासखंड अंतर्गत धान खरीदी केंद्र धेगापुर में कुषक मोह्टर लाल जायसवाल द्वारा विक्रय हेतु लाया गया 45 बोरी धान जांच के दौरान अवैध धान मिला। तत्पश्चात तहसीलदार नरेंद्र कंवर एवं संयुक्त टीम के द्वारा जांच उपरत बियामानुसार उक्त धान को जब्त कर लिया गया। प्रशासन ने सभी कुषकों से कहा है कि वे नियमानुसार धान ही विक्रय के लिए लाएं, ताकि खरीदी प्रक्रिया सुचारु रूप से संचालित हो।



जापान में रिलीज होगी एनिमल, 1000 करोड़ क्लब में हो जाएगी शामिल

मुंबई। रणबीर कपूर की अदाकारी वाली फिल्म 'एनिमल' ने 2023 में रिलीज के वक्त बॉक्स ऑफिस पर काफी धमाल मचाया था। दो साल बाद अब यह फिल्म फिर से सिनेमाघरों में रिलीज होने वाली है। इस बार यह फिल्म भारत में नहीं बल्कि जापान में रिलीज होने वाली है। मेकर्स ने बुधवार को सोशल मीडिया पर एलान किया कि रणबीर कपूर स्टारर यह फिल्म फरवरी 2026 में जापान में रिलीज होगी। भारत में इसने 553 करोड़ रुपये की कमाई की थी। वर्ल्डवाइड इसने 915 करोड़ रुपये कमाए थे। यह फिल्म भारत में अब तक सबसे ज्यादा कमाई करने वाली फिल्मों में से एक है। उम्मीद की जा रही है कि जापान में रिलीज होने के बाद यह फिल्म 1000 करोड़ के क्लब में शामिल हो जाएगी।

लाइफ Style

चित्रांगदा

गलवान सिर्फ फिल्म नहीं, बल्कि इमोशन

एजेसी मुंबई

नेटप्लिक्स की 'रात अकेली है-द बंसल मर्डर्स' में चित्रांगदा सिंह के किरदार को सराहा जा रहा है। जल्द वह हॉलीवुड के माईजान यानी सलमान खान संग 'बैटल ऑफ गलवान' में भी नजर आएंगी। उन्होंने फिल्म के लेकर बात की।

चित्रांगदा ने उम्मीद जताई है कि ये फिल्म उनके करियर को नई दिशा देगी। 'रात अकेली है-द बंसल मर्डर्स' सोशल मीडिया पर छा चुकी है। फिल्म में नवाजुद्दीन सिद्दीकी और चित्रांगदा सिंह की एक्टिंग को बहुत सराहा जा रहा है। अपने किरदार और फिल्म पर बात करते हुए चित्रांगदा सिंह ने कहा कि फिल्म में उनके किरदार में दुख है, टेशन है, सर्पेंस है, और पावर भी है। एक ही समय पर एक किरदार अलग-अलग इमोशंस से जुड़ा रहा है और मेरे लिए एक एक्ट्रेस होने के नाते, मुझे इस किरदार के जरिए अपनी कला को दिखाने का मौका मिला है। अपनी फिल्म को मिल रही तारीफ को लेकर चित्रांगदा ने कहा कि ये दर्शकों का प्यार और हमारी टीम की मेहनत है, जहां दर्शकों ने हर किरदार को प्यार दिया है। मैं सबसे ज्यादा श्रेय राइटर्स को दूंगी, क्योंकि उन्होंने एक-एक लाइन को ऐसा लिखा है कि कुछ बदलाव करने की जरूरत ही नहीं थी और फिल्म थ्रिलर थी, तो किरदार के साथ एक्सपेरिमेंट भी नहीं कर सकते हैं। सलमान खान के साथ फिल्म 'बैटल ऑफ गलवान' में काम करने के अनुभव पर चित्रांगदा ने कहा, 'गलवान' फिल्म सिर्फ फिल्म नहीं है, ये एक इमोशन है, क्योंकि फिल्म में मसाला देखने को नहीं मिलेगा। फिल्म में कई ऐसे सीन्स हैं जो आपको इमोशनल कर देंगे। ये एक कार्मिशियल फिल्म है और उम्मीद है कि इससे मेरा करियर और बेहतर होगा।



हॉलीवुड मसाला

बड़ी कीमत चुकाने का लिया फैसला



लॉस एंजिल्स। जुलाई महीने में कोल्ड प्ले के म्यूजिक कॉन्सर्ट में एक किस कंट्रोवर्सी हुई। जिसने एक कंपनी एस्ट्रोनेमर के सीईओ और एचआर का अफेयर चर्चा का विषय बन गया। दोनों को अपनी नैतिकता तक गंवानी पड़ी। अब महीनों बाद कंपनी की पूर्व एचआर एग्जीक्यूटिव क्रिस्टिन केबोट ने इस मामले पर चुप्पी तोड़ी है। क्रिस्टिन केबोट कहती हैं, 'मैंने एक गलत फैसला लिया। उस दिन थोड़ा झिंक किया था। फिर अपने बाँय के साथ गलत तरीके से डांस किया, बिहेव किया।



स्पेनिश गायक एनरिक ने किया चौथे बच्चे का स्वागत

लॉस एंजिल्स। स्पेनिश गायक-गीतकार एनरिक इबनेसियस एक बार फिर पिता बन गए हैं। 50 वर्षीय एनरिक ने पूर्व टेनिस स्टार एना कोर्निकोवा के साथ 17 दिसंबर को अपने चौथे बच्चे का स्वागत किया। इंस्टाग्राम पर एना ने एक संयुक्त पोस्ट के जरिए फैंस के साथ इस खुशखबरी को साझा किया है। साथ ही कपल ने बच्चे की पहली झलक भी दिखाई है। अपने बच्चे की झलक दिखाते हुए एना कोर्निकोवा और एनरिक ने कैप्शन में लिखा है, 'हमारी जिंदगी की रोशनी। कपल ने जो तस्वीर साझा की है, उसमें बच्चा सफेद रंग के एक ब्लैकट में लिपटा हुआ है। सिर पर टोपी लगाए बच्चे के पास एक टेडी बैयर भी रखा है। हालांकि, कपल ने अभी ये कंफर्म नहीं किया है कि ये बेटा है या बेटी। नए बच्चे का स्वागत करते ही एनरिक और एना का परिवार अब छह सदस्यों का हो गया है।



आज तक ऐसे अवतार में नजर नहीं आई

मुंबई। अभिनेत्री रश्मिका मंदाना की नई फिल्म 'मैसा' का टीजर रिलीज हो चुका है। फिल्म से रश्मिका की पहली झलक सामने आ गई है। एक ऐसे अवतार में रश्मिका नजर आ रही हैं जो आजतक नजर नहीं आया है। मंदाना ने अब तक अपनी मासूम मुस्कान, चुलबुले किरदारों और रोमांटिक भूमिकाओं से दर्शकों के दिल जीते हैं, लेकिन उनकी आने वाली पैन-ड्रैडिया फिल्म 'मैसा' का टीजर यह साफ कर देता है कि अभिनेत्री अब अपने करियर के एक बिल्कुल नए और साहसी मोड़ पर कदम रख चुकी हैं। हाल ही में रिलीज हुए टीजर में रश्मिका का ऐसा रूप देखने को मिला है, जिसने फैंस और इंडस्ट्री दोनों को चौंका दिया है। टीजर की शुरुआत में ही आवाज सुनाई देती है जो बताती है कि ये कहानी एक ऐसी बेटी की है जो मौत के सामने झुकने से इनकार कर देती है।



26 साल पुराना डांस वीडियो वायरल

मुंबई। अक्षय खन्ना एक तरफ जहाँ 'धुरंधर' को लेकर तारीफें बटोरने में जुटे हुए हैं वहीं उनके कई पुराने वीडियो और इंटरव्यू अब सुर्खियों में हैं। अक्षय खन्ना ऐश्वर्या के साथ कई फिल्मों में काम कर चुके हैं और उन दिनों उनके अफेयर की भी खूब खबरें रही थीं। अब ऐश्वर्या के साथ अक्षय का 26 साल पुराना स्टेज परफॉर्मिंग वाला वीडियो सामने आया है, जिसमें दोनों अपनी ही फिल्म के फेमस गाने पर डांस करते दिख रहे हैं। अक्षय और ऐश्वर्या का ये वीडियो साल 1999 में हुए मियामी में स्टेज परफॉर्मिंग का है, जिसमें दोनों अपनी फिल्म के पॉप्युलर गाने पर डांस करते दिख रहे हैं। दोनों के इस वीडियो पर एक बार फिर से दर्शकों और फैंस का प्यार बरस रहा है। आदित्य धर की फिल्म 'धुरंधर' की रिलीज के साथ ही अक्षय की सादगी पर लोग एक बार फिर से फिदा हैं।

टीवी मसाला



द ग्रेट इंडियन कपिल शो में महिला क्रिकेट टीम


मुंबई। कपिल शर्मा का शो 'द ग्रेट इंडियन कपिल शो' का नया सीजन नेटप्लिक्स पर स्ट्रीम हो रहा है। पहले एपिसोड में प्रियंका चोपड़ा ने शिरकत की थी। अब वीकेंड एपिसोड में कॉमेडी और क्रिकेट के गौरव का रंग जमगा। दूसरे एपिसोड में महिला क्रिकेट टीम की खिलाड़ियाँ आने वाली हैं, जिन्होंने हाल ही में ऐतिहासिक वर्ल्ड कप जीता है। पर फैंस के लिए बुरी खबर ये है कि स्मृति मंथाना नहीं आएंगी। कुछ दिनों पहले ही पनाश मुख्तार के साथ उनकी शादी टूटी है। 'द ग्रेट इंडियन कपिल शो' में केप्टन हरमनप्रीत कौर के साथ ऋचा घोष, जेमिमा रोड्रिग्स, शेफाली वर्मा, दीपिका शर्मा, गुरुका सिंह, हरलीन देओल, राधा यादव, प्रतिका रावल और मुख्तार को अमोल मजूमदार नजर आएंगी। पर भारतीय क्रिकेट टीम की उप-कप्तान स्मृति मंथाना नदारद हैं। प्रोमो में दिखाया गया है कि ट्रॉफी उठाने से पहले हरमनप्रीत ने मांगड़ा किया था, जिसके बारे में उन्होंने बताया कि उन्हें स्मृति मंथाना ने ही प्रेरित किया था। जेमिमा ने कहा, 'हैरी दीदी हम लोगों की बात नहीं सुनती हैं। पर स्मृति ने बोला था कि अगर मांगड़ा नहीं किया तो मैं पूरी लाइफ बात नहीं करूंगी। आप इस शो को 27 दिसंबर को रात 8 बजे नेटप्लिक्स पर देख सकते हैं। प्रोमो वीडियो पर फैंस के रिएक्शन भी आ रहे हैं। एक ने कहा, 'स्मृति मिसिंग हैं। दूसरे ने कहा, 'ये बहुत एंटरटेनिंग एपिसोड होगा। एक और फैन ने स्मृति का जिक्र करते हुए कहा कि वो नहीं हैं।

दे दे प्यार दे 2 ओटीटी पर हो रही रिलीज

मुंबई। बाप की उम्र का अथेड और अमीर आदमी, एक नए जमाने की चुनौती लड़की। दोनों का इश्क, शादी की प्लानिंग और इस चक्कर में मची अफरा-तफरी। अनजय देवगन और रकुल प्रीत सिंह स्टारर 'दे दे प्यार दे 2' सिनेमाघरों में खीते महीने 14 नवंबर 2025 को रिलीज हुई थी। 150 करोड़ के बजट में बनी इस फिल्म ने बॉक्स ऑफिस पर मले ही 74.21 करोड़ रुपये की कमाई की, लेकिन इसने दर्शकों को थिएटर में हसया जरूर। अब यह फिल्म अगले महीने 9 जनवरी, 2026 को ओटीटी पर स्ट्रीमिंग की तैयारी कर रही है। 'दे दे प्यार दे 2' साल 2019 की पोपुलर हिट रोमांटिक कॉमेडी फिल्म 'दे दे प्यार दे' का सीक्वल है। अंशुल शर्मा के डायरेक्शन में बनी इस फिल्म की कहानी तरुण जैन और 'प्यार का पंचनामा' फेम लव रंजन ने लिखी है। यह लंदन में बसे आशीष चावला और उतकी लॉफेड आरशा चौधरी की लव स्टोरी को आगे बढ़ाती है। पिछली फिल्म में हमने देखा था कि आशीष अपनी गलफिंड की अपनी एक्स वाइफ और बच्चों से मिलवाता है।

नौशाद अली की यादों में हमेशा जिंदा रहा नवाबों का शहर...

मुंबई। नौशाद संगीतकार नौशाद अली हिंदी फिल्मों के सबसे बड़े नामों में से एक हैं। उन्होंने सिर्फ 65-67 फिल्मों में ही संगीत दिया, लेकिन उनका संगीत आज भी लोगों के दिलों में बसता है। उन्होंने हिंदी सिनेमा में शास्त्रीय संगीत को लोकप्रिय बनाया और फिल्म संगीत को एक नई ऊंचाई दी। नौशाद अली का जन्म 25 दिसंबर 1919 को उत्तर प्रदेश के लखनऊ शहर में हुआ था। लखनऊ को नवाबों का शहर कहा जाता है, जो संस्कृति और संगीत का बड़ा केंद्र रहा है। उनके पिता वाहिद अली एक मुंशी थे। घर में संगीत को अच्छा नहीं माना जाता था, लेकिन नौशाद को बचपन से ही संगीत का बहुत शौक था। लखनऊ की यादें : वह देवा शरीफ के मेले में जाते थे, जहां बड़े कलाकार और संगीतकार गाते थे। उन्होंने उस्तादों से हिंदुस्तानी शास्त्रीय संगीत सीखा। साहिल फिल्म देखकर नोट्स बनाते थे और हारमोनियम बजाने का मौका पाने के लिए एक दुकान पर काम करते थे। लखनऊ की गलियाँ और मुहल्ले उनकी यादों में हमेशा जिंदा रहे। उन्होंने एक गजल में लिखा था - 'वह गलियाँ, वह मुहल्ले, सब बन गए कहानी, मैं भी था लखनऊ का, यह बात है पुरानी।



संघर्ष के दिन और मुंबई का सफर : 17 साल की छोटी उम्र में 1937 में नौशाद लखनऊ छोड़कर मुंबई चले गए। शुरुआती दिनों में बहुत संघर्ष किया। फुटपाथ पर सोना पड़ा। पहले बड़े संगीतकारों के सहायक बने। फिर 1940 में फिल्म 'प्रेम नगर' से स्वतंत्र संगीतकार के रूप में शुरुआत की। अखली सफलात 1944 में फिल्म 'रतन से मिली। इसके गाने इतने हिट हुए कि वह रातोरात स्टार बन गए।

करियर की जमक और मशहूर फिल्में : नौशाद ने शरदोली बदायूनी जैसे गीतकारों और मोहम्मद रफी और लता मंगेशकर जैसे गायकों के साथ काम किया। उन्होंने रफी और लता को बहुत मौके दिए। उन्होंने उनकी फिल्मों में 'शास्त्रीय रागों का इस्तेमाल किया, जो उस समय नया था। उनकी कुछ मशहूर फिल्में हैं- 'बैजू बावरा', 'अदाज', 'मदर इंडिया', 'मुगल-ए-आजम', 'गंगा जमुना और राम और श्याम'। उन्होंने अपने संगीत से लोगों को कई फिल्मों में झुकने पर मजबूर किया। समाज और आर्थिक सफर : मुगल-ए-आजम को जब रंगीन किया गया, तो नौशाद बहुत खुश हुए। उनकी आर्थिक फिल्म 'ताज महल' (2005) थी। उनके योगदान के लिए 1981 में 'दादासाहेब फाल्के पुरस्कार' और 1992 में 'पद्म भूषण' मिले। 5 मई 2006 को उनका निधन हो गया।

वेलकम टू द जंगल में अक्षय का दिखा अलग अंदाज

मुंबई। अक्षय कुमार ने गुरुवार को क्रिसमस की शुभकामनाएं देते हुए अपने इंस्टाग्राम पर एक पोस्ट शेयर किया है। उन्होंने लिखा, 'वेलकम टू द जंगल की पूरी कास्ट की तरफ से आप सभी को क्रिसमस की हार्दिक शुभकामनाएं। फिल्म 2026 में सिनेमाघरों में आ रही है। मैं कभी इतने बड़े प्रोजेक्ट का हिस्सा नहीं रहा। हममें से कोई भी नहीं। हम आपको अपना तोहफा देने के लिए बेताब हैं। शूटिंग पूरी हो गई। शाबाश, दोस्तों! इसे साकार करने में शामिल सभी लोगों का बहुत बड़ा योगदान रहा। हमारी तरफ से आप सभी को 2026 के लिए ढेर सारी शुभकामनाएं। इसके साथ ही अक्षय ने एक वीडियो भी पोस्ट किया है। इस वीडियो में 'वेलकम टू द जंगल' की पूरी कास्ट नजर आ रही है।



जाहिर है कि इस फिल्म में अब तक की सबसे बड़ी कास्ट नजर आ रही है, जिसमें कई दिग्गज कलाकार शामिल हैं। अक्षय के इस वीडियो में उनके अलावा सुनील शेट्टी, अरशद वारसी, रवीना टंडन, तुषार कपूर, राजपाल यादव, परेश रावल, आफताब शिवदत्ता, जैकलीन फर्नांडीज, जॉनी लॉवर, पूनीत इस्टर, दिशा पटनी समेत कई और एक्टर भी नजर आ रहे हैं।

तमन्ना ने सजाया ट्री, बिग बी ने उठाया कुकीज का लुफ

मुंबई। गुरुवार को पूरी दुनिया में क्रिसमस डे मनाया गया। इसे लेकर लोगों में जबरदस्त उत्साह रहा। कोई चर्च गया तो कोई क्रिसमस ट्री सजाया। क्रिसमस इसाई धर्म का खास त्यौहार है, हालांकि इस दौर में इसे लगभग सभी लोग मनाते हैं। लोग अपने करीबियों और दोस्तों को बधाई देते हैं और सोशल मीडिया पर स्टेटस लगाते हैं। इसी तरह से कई सेलेब्स ने सोशल मीडिया पर क्रिसमस डे के मौके पर पोस्ट की है।

तमन्ना भाटिया : अभिनेत्री तमन्ना भाटिया ने क्रिसमस डे के मौके पर इंस्टाग्राम पर अपनी खूबसूरत तस्वीरें शेयर की हैं। तस्वीरों में देखा जा सकता है कि वह क्रिसमस ट्री सजा रही हैं और उसके साथ पोंज दे रही हैं। पोस्ट के कैप्शन में उन्होंने लिखा है 'हो हो हो मेरी क्रिसमस। बिग बी ने उठाया कुकीज का लुफ : क्रिसमस के अवसर पर अमिताभ बच्चन ने भी एक पोस्ट शेयर किया है। उन्होंने अपने पक्षस अकाउंट से पोस्ट साझा कर लिखा क्रिसमस पर उन्होंने खास कुकीज मंगाकर खाई। उन्हें इसका स्वाद इतना पसंद आया कि थोड़ी देर बाद फिर से मंगवाए। उन्होंने जहां से ऑर्डर किया, उस दुकान का नाम भी बताया है।



शिल्पा शेट्टी : शिल्पा शेट्टी ने अपने पति और अपने बच्चों के साथ क्रिसमस मनाया है। वह अपने परिवार के साथ बिहार घूमने गईं हैं और पोस्ट किए हैं। बिपाशा बसु : अभिनेत्री बिपाशा बसु ने इंस्टाग्राम पर एक वीडियो शेयर किया है। इस वीडियो में वह अपने पति करण खोवर के साथ रेंड ड्रेस में डांस कर रही हैं। पोस्ट के कैप्शन में उन्होंने लिखा है 'मेरी क्रिसमस।

मौनी रॉय : मौनी रॉय ने क्रिसमस के मौके पर लहंगे में पोस्ट किए हैं। पोस्ट शेयर करते हुए उन्होंने फैंस को क्रिसम की बधाई दी है। रवीना टंडन : रवीना टंडन ने क्रिसमस की बधाई दी है। सोनाक्षी सिन्हा और जहीर इकबाल ने क्रिसमस डे मनाया है। दोनों ने क्रिसमस ट्री के साथ अपनी तस्वीरें शेयर की हैं और क्रिसमस की बधाई दी है।

कृति शेट्टी : कृति शेट्टी ने क्रिसमस के मौके पर शानदार पोस्ट दिए हैं। उन्होंने फैंस को क्रिसमस की बधाई दी है। सोफी चौधरी : रंग-बिरंगी ड्रेस में सोफी चौधरी ने क्रिसमस ट्री के साथ बेहतरीन पोस्ट दिए हैं। उन्होंने पोस्ट शेयर करते हुए लिखा है 'आप पर एक्स मास का आशीर्वाद बना रहे।' करिश्मा शर्मा : करिश्मा शर्मा ने क्रिसमस ट्री के पास पोस्ट दिए हैं। उन्होंने इस साल मिले प्यार और सबक के लिए सांता को धन्यवाद कहा है। अहाना कुमर : अहाना कुमर ने क्रिसमस ट्री के साथ कई पोस्ट दिए हैं। उन्होंने अपने फैंस को क्रिसमस पर बधाई दी है।

